

Врз основа на член 73 став (1) точка 2) од Законот за енергетика* („Службен весник на Република Северна Македонија“ бр.101/25 и 135/25) и член 109 став (4) од Законот за општата управна постапка („Службен весник на Република Македонија“ бр. 124/15) и член 20 од Правилата за постапување по приговори и разрешување на спорови (Службен весник на РСМ бр. 233/25), Регулаторната комисија за енергетика, водни услуги и услуги за управување со комунален отпад на Република Северна Македонија на 16 јули 2026 година донесе

РЕШЕНИЕ **за одбивање на приговор**

1. Приговорот на Сабедин Садки УП2 бр. 09-242/26 од 26 мај 2026 година против Фактура за испорачана електрична енергија бр. 1159636082 од 10.01.2026 за период 10.12.2025-02.01.2026 и 1160544364 од 10.02.2026 за 03.01.2026-06.02.2026 година на ЕВН ХОМЕ ДОО Скопје СЕ ОДБИВА.
2. Фактурата за испорачана електрична енергија бр. 1159636082 од 10.01.2026 за период 10.12.2025-02.01.2026 и 1160544364 од 10.02.2026 за 03.01.2026-06.02.2026 година на ЕВН ХОМЕ ДОО Скопје СЕ ПОТВРДУВА.
3. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Сабедин Садки до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-242/26 од 26 мај 2026 година против Фактура за испорачана електрична енергија бр. 1159636082 од 10.01.2026 за период 10.12.2025-02.01.2026 и 1160544364 од 10.02.2026 за 03.01.2026-06.02.2026 година на ЕВН ХОМЕ ДОО Скопје.

Според ЕВН ХОМЕ – врз основа на податоци од оптичко отчитување на броилото сторнирани се приговараните фактури бр. 1159636082 и 1160544364 и издадена е коригирана фактура со бр. 1163918504 од 01.06.2026 за периодот 06.11.2025 - 06.05.2026 поради точна распределба на потрошената електрична енергија по блокови.

Коригираната фактура е издадена со износ од 6.772,00 денари и бидејќи за сторнираната фактура има извршена уплата со износ од 1.599,00 денари истата е земена во предвид и е раскнижена, со што преостанат износ за доплата по основ на фактурата 1163918504 е 5.173,00 денари.

На седница на Комисијата за постапување по Приговори од 23 јуни 2026 година се разгледуваше следната документација:

1. Приговор УП2 09-242/26 од 26 мај 2026 година со прилог:
 - Приговараната фактура
2. Одговор на приговор и дополнителни докази од ЕВН од 18 јуни 2026 година со прилог:
 - Извештај за отчитани состојби на броилото
 - Корекциска фактура бр. 1163918504 од 01.06.2026 за периодот 06.11.2025 - 06.05.2026

На седницата се заклучи Коригираната фактура бр. 1163918504 од 01.06.2026 за периодот 06.11.2025 - 06.05.2026 да се прати до подносителот на приговорот да се произнесе за дали приговара на истата, при што истиот ден беше испратено известувањето со рок од 3 дена за произнесување, заклучно со 26.06.2026.

На 7 јули 2026 година се одржа седница на Комисијата за постапување по приговори за електрична енергија при што до денот на одржување на оваа седница не е доставен одговор.

Регулаторната комисија за енергетика при разгледувањето на Приговорот утврди дека истиот е неоснован.

Имено, согласно доставениот Извештај за отчитани состојби на потрошена електрична енергија, видно е дека состојбата на броилото во однос на потрошената електрична енергија во висока тарифа и ниска тарифа е соодветно прикажана и фактурирана во коригираната фактура, а блоковите се соодветно проширени.

Согласно член 29 од Правилата за снабдување со електрична енергија („Службен весник на Република Македонија“ бр. 172/18 и „Службен весник на Република Северна Македонија“ бр. 138/19 и 159/22) (во понатамошниот текст: Правила за снабдување) операторот на електродистрибутивниот систем отчитувањето на мерните уреди кај домаќинствата го врши најмалку еднаш квартално во текот на календарската година, а по исклучок, отчитувањето на мерните уреди може да се врши и повеќе пати во текот на пресметковниот период кога е тоа потребно поради промена на тарифата за дистрибуција на електрична енергија или кога потрошувачот доставил приговор на фактурата.

Согласно член 31 од Правилата за снабдување ако операторот од било која оправдана причина, не успеал да изврши отчитување на мерниот уред во предвидениот рок, пресметката на потрошената електрична енергија за тековниот пресметковен период ќе се изврши збирно со пресметката за потрошената електрична енергија во наредниот пресметковен период. Во овие случаи, операторот има право да изврши проценка на потрошувачката и проценката да ја достави до снабдувачот. Точната пресметка и соодветното порамнување ќе се изврши кога ќе се создадат услови за отчитување на мерниот уред. Снабдувачот може да ги прифати податоците од самоотчитувањето на мерните уреди од страна на потрошувачот за пресметковниот период во кој операторот не извршил отчитување.

Согласно член 10 ставови (5), (6) и (7) од Тарифниот систем за продажба на електрична енергија на потрошувачите кои ги снабдува универзалниот снабдувач и снабдувачот во краен случај („Службен весник на Република Северна Македонија“ бр. 246/23), периодот за којшто се пресметуваат надоместоците (пресметковен период) по правило е 30 дена при што универзалниот снабдувач е должен да издаде најмалку 12 фактури во текот на една календарска година. Граничните вредности на блоковите од членот 7 став (2) на овој тарифен систем се однесуваат на потрошувачка во ВТ (висока тарифа) за период од 30 дена и поради тоа треба да бидат деливи со бројот 30. Во случаите кога фактурата за испорачана електрична енергија се однесува за период различен од 30 дена, граничните вредности на блоковите се зголемуваат или намалуваат пропорционално на бројот на денови во пресметковниот период.

Имајќи го предвид горенаведеното, се одлучи како во диспозитивот на ова Решение.

ПРАВНА ПОУКА: Против ова Решение може да се поведе управен спор во рок од 30 дена од денот на приемот на истото.

УП2 бр. 09–242/26
16 јули 2026 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија

Ацо Ристов